



മഹാത്മാഗാന്ധി സർവ്വകലാശാല, കോട്ടയം

കെ. എൻ. വേണുഗോപാലൻ കർത്ത

പബ്ലിക് റിലേഷൻസ് ഓഫീസർ

ഫോൺ: 0481 2731020, 2732650,

മൊബൈൽ: 9846720402

പി.ആർ.ഒ/39/70/2018

2018 ഏപ്രിൽ 7

പത്രക്കുറിപ്പ്

പുതുക്കിയ പരീക്ഷാതീയതി

ഏപ്രിൽ 9ന് നടത്താൻ നിശ്ചയിച്ചിരുന്ന രണ്ടാം വർഷ ബി.ഫാം പരീക്ഷ ഒഴികെയുള്ള എല്ലാ പരീക്ഷകളും ഏപ്രിൽ 23ന് നടത്തുന്നതിനായി മാറ്റിവെച്ചു. രണ്ടാം വർഷ ബി.ഫാം പരീക്ഷ ഏപ്രിൽ 16ന് നടത്തുന്നതായിരിക്കും.

ഏപ്രിൽ 2ന് നടത്താൻ നിശ്ചയിച്ചിരുന്നതും മാറ്റിവെച്ചതുമായ പരീക്ഷകളുടെ പുതുക്കിയ തീയതി പ്രഖ്യാപിച്ചു. ഒന്നാം സെമസ്റ്റർ എം.എസ്.സി. ബയോമെഡിക്കൽ ഇൻസ്ട്രുമെന്റേഷൻ (റഗുലർ/സപ്ലിമെന്ററി), ഒന്നാം സെമസ്റ്റർ മാസ്റ്റർ ഓഫ് അപ്ലൈഡ് സയൻസ് ഇൻ ബയോമെഡിക്കൽ ഇൻസ്ട്രുമെന്റേഷൻ (സപ്ലിമെന്ററി), ആറാം സെമസ്റ്റർ യു.ജി. (സി.ബി.സി.എസ്.എസ്., 2015 അഡ്മിഷൻ റഗുലർ/2013 - 2014 അഡ്മിഷൻ റീഅപ്ലിയറൻസ്) എന്നീ പരീക്ഷകൾ ഏപ്രിൽ 10നും രണ്ടാം വർഷ ബി.ഫാം (2016ന് മുമ്പുള്ള അഡ്മിഷൻ സപ്ലിമെന്ററി) പരീക്ഷ 13നും ഒന്നാം സെമസ്റ്റർ എം.എച്ച്.എ. (2011 - 2016 അഡ്മിഷൻ സപ്ലിമെന്ററി), ഒന്നാം സെമസ്റ്റർ എം.പി.എച്ച്. (2017ന് മുമ്പുള്ള അഡ്മിഷൻ സപ്ലിമെന്ററി) എന്നീ പരീക്ഷകൾ 16നും നടത്തും. പരീക്ഷാ സമയത്തിനും കേന്ദ്രത്തിനും മാറ്റമില്ല.

അപേക്ഷാ തീയതി

ആറാം സെമസ്റ്റർ സി.ബി.സി.എസ്.എസ്. യു.ജി. (റീഅപ്ലിയറൻസ് 2013ന് മുമ്പുള്ള അഡ്മിഷൻ) മേഴ്സി ചാൻസ് പരീക്ഷകൾക്ക് പിഴയില്ലാതെ ഏപ്രിൽ 11 വരെയും 50 രൂപ പിഴയോടെ 12 വരെയും 500 രൂപ സൂപ്പർഫൈനോടെ 16 വരെയും അപേക്ഷിക്കാം. 2009 & 2010 അഡ്മിഷൻ അപേക്ഷകർ 7000 രൂപയും 2011 അഡ്മിഷൻ അപേക്ഷകർ 5000 രൂപയും സ്പെഷ്യൽ ഫീസായി നിശ്ചിത പരീക്ഷാഫീസിനും സി.വി. ക്യാമ്പ് ഫീസിനും പുറമെ അടയ്ക്കണം. പരീക്ഷാ തീയതി പിന്നീട് അറിയിക്കും.

പരീക്ഷാ തീയതി

നാലാം സെമസ്റ്റർ ബി.എ. സോഷ്യോളജി (സി.ബി.സി.എസ്.എസ്., 2016 അഡ്മിഷൻ റഗുലർ/2013 - 2015 അഡ്മിഷൻ റീഅപ്ലിയറൻസ്) പരീക്ഷയുടെ ബേസിക് ഇക്കണോമിക്സ് സ്റ്റഡീസ് എന്ന കോംപ്ലിമെന്ററി പേപ്പറിന്റെ പരീക്ഷ ഏപ്രിൽ 16ന് നടത്തുന്നതാണ്.

പ്രാക്ടിക്കൽ

2018 ഫെബ്രുവരിയിൽ നടത്തിയ ഒന്നാം സെമസ്റ്റർ എം.എസ്.സി. ബയോകെമിസ്ട്രി (സി.എസ്.എസ്. റഗുലർ/സപ്ലിമെന്ററി/ഇംപ്രൂവ്മെന്റ്) പരീക്ഷയുടെ പ്രാക്ടിക്കൽ ഏപ്രിൽ 10 മുതൽ ബന്ധപ്പെട്ട കോളേജുകളിൽ നടത്തുന്നതാണ്. വിശദമായ ടൈംടേബിൾ സർവ്വകലാശാലാ വെബ്സൈറ്റിൽ ലഭ്യമാണ്.

2018 ഫെബ്രുവരിയിൽ നടത്തിയ ഒന്നാം സെമസ്റ്റർ എം.എസ്.സി. ബയോടെക്നോളജി (സി.എസ്.എസ്. റഗുലർ/സപ്ലിമെന്ററി) പരീക്ഷയുടെ പ്രാക്ടിക്കൽ ഏപ്രിൽ 10 മുതൽ ബന്ധപ്പെട്ട കോളേജുകളിൽ നടത്തുന്നതാണ്. വിശദമായ ടൈംടേബിൾ സർവ്വകലാശാലാ വെബ്സൈറ്റിൽ ലഭ്യമാണ്.

2018 ഫെബ്രുവരിയിൽ നടത്തിയ ഒന്നാം സെമസ്റ്റർ എം.എസ്.സി. അപ്ലൈഡ് മൈക്രോബയോളജി പരീക്ഷയുടെ പ്രാക്ടിക്കൽ ഏപ്രിൽ 10 മുതൽ 11 വരെയും 19 മുതൽ 20 വരെയും പാലാസെന്റ് തോമസ് കോളേജിൽ വെച്ച് നടത്തുന്നതാണ്. വിശദമായ ടൈംടേബിൾ സർവ്വകലാശാലാ വെബ്സൈറ്റിൽ ലഭ്യമാണ്.

2018 മാർച്ചിൽ നടത്തിയ ആറാം സെമസ്റ്റർ ബി.എസ്.സി. മൈക്രോബയോളജി (റഗുലർ/റീഅപ്ലിയറൻസ്) പരീക്ഷയുടെ പ്രാക്ടിക്കൽ, പ്രോജക്ട്, കോഴ്സ് വൈവ എന്നിവ ഏപ്രിൽ 10 മുതൽ 20 വ

റെ ബന്ധപ്പെട്ട കോളേജുകളിൽ നടത്തുന്നതാണ്. വിശദമായ ടൈംടേബിൾ സർവ്വകലാശാലാ വെബ് സൈറ്റിൽ ലഭ്യമാണ്.

വൈവാചോസി

ആറാം സെമസ്റ്റർ ബി.എ. സോഷ്യോളജി (സി.ബി.സി.എസ്.എസ്. റഗുലർ/സപ്ലിമെന്ററി/ഇംപ്രൂവ്മെന്റ്) മാർച്ച് 2018 പരീക്ഷയുടെ പ്രോജക്ട് മുല്യനിർണ്ണയവും വൈവാചോസിയും ഏപ്രിൽ 12, 13 തീയതികളിൽ വിവിധ കോളേജുകളിൽ വച്ച് നടത്തും.

ആറാം സെമസ്റ്റർ ബി.എ. മലയാളം (സി.ബി.സി.എസ്.എസ്.) മാർച്ച് 2018 പരീക്ഷയുടെ പ്രോജക്ട് മുല്യനിർണ്ണയവും വൈവാചോസിയും ഏപ്രിൽ 17, 18 തീയതികളിൽ നടത്തുന്നതാണ്. വിശദമായ ടൈംടേബിൾ സർവ്വകലാശാലാ വെബ്സൈറ്റിൽ ലഭ്യമാണ്.

ആറാം സെമസ്റ്റർ ബി.എസ്.ഡബ്ല്യു. (സി.ബി.സി.എസ്.എസ്., റഗുലർ/റീഅപ്ലിയറൻസ്) മാർച്ച് 2018 പരീക്ഷയുടെ വൈവാചോസി ഏപ്രിൽ 13ന് കോന്നി എം.എം.എൻ.എസ്.എസ്., കുമളി സഹ്യ ജ്യോതി കോളേജ് ഓഫ് ആർട്സ് ആന്റ് സയൻസ്, കൂട്ടിക്കാനം മരിയൻ, കോതമംഗലം കടവൂർ ശ്രീ നാരായണ കോളേജ് ഓഫ് ആർട്സ് ആന്റ് സയൻസ്, കോട്ടപ്പടി മാർ ഏലിയാസ് കോളേജ് എന്നീ കേന്ദ്രങ്ങളിൽ നടത്തുന്നതാണ്.

ബി.കോം പ്രാക്ടിക്കൽ മാറ്റി

ഏപ്രിൽ 9ന് നടത്താൻ നിശ്ചയിച്ചിരുന്ന ആറാം സെമസ്റ്റർ ബി.കോം (സി.ബി.സി.എസ്.എസ്., മോഡൽ 1, 2, 3 റഗുലർ/സപ്ലിമെന്ററി) പരീക്ഷയുടെ ഡാറ്റാബേസ് മാനേജ്മെന്റ് സിസ്റ്റംസ് പ്രാക്ടിക്കൽ പരീക്ഷ ഏപ്രിൽ 19ന് ബന്ധപ്പെട്ട കേന്ദ്രങ്ങളിൽ വച്ച് നടത്തുന്നതാണ്.

ബി.ആർക് സപ്ലിമെന്ററി തിസിസ് പരീക്ഷ

പത്താം സെമസ്റ്റർ ബി.ആർക് സപ്ലിമെന്ററി തിസിസ് പരീക്ഷ ഏപ്രിൽ 11ന് കോട്ടയം ആർ.ഐ.ടി., ഹോളിക്രസന്റ് കോളേജ് ഓഫ് ആർക്കിടെക്ചർ എന്നീ കേന്ദ്രങ്ങളിൽ നടത്തുന്നതാണ്.

പരീക്ഷാഫലം

2017 നവംബറിൽ സ്കൂൾ ഓഫ് ലെറ്റേഴ്സിൽ നടത്തിയ നാലാം സെമസ്റ്റർ എം.എ. മലയാളം, ഇംഗ്ലീഷ് (സി.എസ്.എസ്.) പരീക്ഷകളുടെ ഫലം പ്രസിദ്ധപ്പെടുത്തി.

കമ്പ്യൂട്ടർ ലാബ് ഇൻ ചാർജ്: വാക്ക് ഇൻ ഇന്റർവ്യൂ

മഹാത്മാഗാന്ധി സർവ്വകലാശാലയിൽ കരാർ അടിസ്ഥാനത്തിൽ കമ്പ്യൂട്ടർ ലാബ് ഇൻ ചാർജ് തസ്തികയിൽ നിയമനം നടത്തുന്നതിനായി ഏപ്രിൽ 13ന് സർവ്വകലാശാലാ ആസ്ഥാനത്തുവച്ച് വാക്ക് ഇൻ ഇന്റർവ്യൂ നടത്തുന്നതാണ്. വിശദവിവരങ്ങൾ www.mca.ac.in എന്ന വെബ്സൈറ്റിൽ ലഭ്യമാണ്.

എം.ജി.യിൽ പ്രൊഫ. സി.എൻ.ആർ. റാവുവിന്റെ പ്രഭാഷണം

മഹാത്മാഗാന്ധി സർവ്വകലാശാലയിലെ നാനോ സയൻസ് പഠനകേന്ദ്രത്തിന്റെ ആഭിമുഖ്യത്തിൽ 'നാനോ മെറ്റീരിയലുകളുടെ നിർമ്മാണവും ഉപയോഗവും' എന്ന വിഷയത്തിലുള്ള അന്തർദ്ദേശീയ കോൺഫറൻസിൽ പ്രൊഫ. സി.എൻ.ആർ. റാവു പ്രഭാഷണം നടത്തും. സ്കൂൾ ഓഫ് കെമിക്കൽ സയൻസസ് ഓഡിറ്റോറിയത്തിൽ മെയ് 11 മുതൽ 13 വരെ നടത്തുന്ന കോൺഫറൻസിൽ പ്രശസ്ത നാനോ ടെക്നോളജി വിദഗ്ദ്ധർ പങ്കെടുക്കും. പ്രോ വൈസ് ചാൻസലർ പ്രൊഫ. സാബു തോമസ്, ഡോ. നന്ദകുമാർ കളരിക്കൽ എന്നിവർ നേതൃത്വം നൽകുന്ന കോൺഫറൻസിൽ മുഖ്യപ്രഭാഷണങ്ങൾ, പോസ്റ്റർ പ്രദർശനങ്ങൾ, സംവാദങ്ങൾ, ബ്രെയിൻ സ്റ്റോമിംഗ് സെഷനുകൾ എന്നിവ ഉണ്ടായിരിക്കും. വിവരങ്ങൾക്ക് ഫോൺ: 9847820197. ഇമെയിൽ: 1m10മലയാളമഹാമര്യം@mca.ac.in

പ്രോ വൈസ് ചാൻസലർ പ്രൊഫ. സാബു തോമസിന് ആദരം

മെറ്റീരിയൽ സയൻസ് മേഖലയിൽ കാഴ്ചവച്ച അക്കാദമിക സംഭാവനകളും ഗവേഷണ നേട്ടങ്ങളും പരിഗണിച്ച് കേന്ദ്ര മാനവശേഷി വികസന വകുപ്പ് മന്ത്രി പ്രകാശ് ജാവദേകറിൽ നിന്നും അദ്ധ്യാപക ഗവേഷക അവാർഡ് ഏറ്റുവാങ്ങിയ മഹാത്മാഗാന്ധി സർവ്വകലാശാലാ പ്രോ വൈസ് ചാൻസലർ പ്രൊഫ. സാബു തോമസിനെ വൈസ് ചാൻസലർ ഡോ. ബാബു സെബാസ്റ്റ്യൻ പൊന്നാടയണിയിച്ച് ആദരിച്ചു. അക്കാദമിക ജേർണലുകളിൽ പ്രസിദ്ധീകരിച്ച ഗവേഷണ പ്രബന്ധങ്ങൾ ഗവേഷണ നിലവാര സൂചികയായ എച്ച്.ഇൻഡക്സ് തുടങ്ങിയ മാനദണ്ഡങ്ങളുടെ അടിസ്ഥാനത്തിലാണ് പ്രൊഫ. സാബു തോമസ് അവാർഡിന് അർഹനായത്. സർവ്വകലാശാലാ അസംബ്ലിഹാളിൽ നടന്ന അനുമോദന ചടങ്ങിൽ സിൻഡിക്കേറ്റംഗം ഡോ. ആർ. പ്രഗാഷ്, രജിസ്ട്രാർ എം.ആർ. ഉണ്ണി, ഡോ. സന്തോഷ് പി. തമ്പി, അദ്ധ്യാപക സംഘടനാ പ്രതിനിധികളായ ഡോ. കെ.എം. കൃഷ്ണൻ, ഡോ. ആർ. വിജയകുമാർ, അനദ്ധ്യാപക സംഘടനാ പ്രതിനിധികളായ പി. പത്മകുമാർ, മഹേഷ്, കെ.എം. ഷാജി, പി.കെ. രമേഷ് കുമാർ എന്നിവർ സംസാരിച്ചു.

അടിക്കുറിപ്പ്

അദ്ധ്യാപക ഗവേഷക അവാർഡ് നേടിയ എം.ജി. പ്രോ വൈസ് ചാൻസലർ പ്രൊഫ. സാബു തോമ സിനെ വൈസ് ചാൻസലർ ഡോ. ബാബു സെബാസ്റ്റ്യൻ പൊന്നാടയണിയിച്ച് ആദരിക്കുന്നു

ആഗോള ജൈവ സംഗമം: കൊയ്ത്തുത്സവം ബുധനാഴ്ച

മഹാത്മാഗാന്ധി സർവ്വകലാശാലയുടെ അന്തർസർവ്വകലാശാലാ ജൈവ കൃഷി പഠനകേന്ദ്രം വൈക്കം വല്ലകത്ത് പരീക്ഷണാടിസ്ഥാനത്തിൽ നടത്തിയ ജൈവ നെൽകൃഷിയുടെ കൊയ്ത്തുത്സവം ഏപ്രിൽ 11 ബുധനാഴ്ച ഉച്ചകഴിഞ്ഞ് 2.30ന് ആരംഭിക്കും. 20 വർഷമായി തരിശുകീടുന്ന നാലേക്കർ വയൽ പാട്ടത്തിനെടുത്ത്, ഔഷധ നെല്ലിനുമായ രക്തശാലി, നാടൻ ഇനമായ കുഞ്ഞുകുഞ്ഞ് എന്നീ വിത്തിനങ്ങളാണ് കൃഷിയിറക്കിയിരിക്കുന്നത്.

ഏപ്രിൽ 21 മുതൽ കോട്ടയം സി.എം.എസ്. കോളേജിൽ സംഘടിപ്പിക്കുന്ന ആഗോള ജൈവ സംഗമത്തിൽ പങ്കെടുക്കുന്ന പ്രതിനിധികൾക്ക് ഭക്ഷണം തയ്യാറാക്കാനായി ഈ നെല്ല് ഉപയോഗപ്പെടുത്തും.

കൊയ്ത്തുത്സവം വൈസ് ചാൻസലർ ഡോ. ബാബു സെബാസ്റ്റ്യൻ ഉദ്ഘാടനം ചെയ്യും. ഉദയനാപുരം ഗ്രാമപഞ്ചായത്ത് പ്രസിഡന്റ് പി.എസ്. മോഹനൻ അദ്ധ്യക്ഷത വഹിക്കുന്ന സമ്മേളനത്തിൽ ജൈവം സംഘാടകസമിതി ചെയർമാൻ അഡ്വ. പി.കെ. ഹരികുമാർ, സിൻഡിക്കേറ്റ് അംഗങ്ങൾ, രജിസ്ട്രാറും ജൈവം ജനറൽ കൺവീനറുമായ എം.ആർ. ഉണ്ണി, കൃഷി ഓഫീസർ ഷെർളി സക്കറിയ, ടി.ജെ. ജയപ്രകാശ് തുടങ്ങിയവർ സംസാരിക്കും.

എം.ജി.യിൽ 'സമക്ഷം' സിനിമ സിച്ച് ഓൺ കർമ്മം ഇന്ന് (ഏപ്രിൽ 8) 2.30ന്

മഹാത്മാഗാന്ധി സർവ്വകലാശാല നടപ്പിലാക്കിവരുന്ന ജൈവ സാക്ഷരതായജ്ഞത്തിന്റെ ഭാഗമായി നിർമ്മിക്കുന്ന സമക്ഷം ഫീച്ചർ സിനിമയുടെ നിർമ്മാണ പ്രവർത്തനങ്ങൾ ഇന്ന് (ഏപ്രിൽ 8) ഉച്ചകഴിഞ്ഞ് 2.30ന് സർവ്വകലാശാലാ അഡ്മിനിസ്ട്രേറ്റീവ് ബ്ലോക്കിൽ ആരംഭിക്കും. സർവ്വകലാശാലാ യൂണിയൻ ചെയർമാൻ കെ.എം. അരുൺ ജനറൽ സെക്രട്ടറി ശിൽപ്പ സുരേന്ദ്രനും ചേർന്ന് ഭദ്രദീപം തെളിയിക്കും. പ്രോ വൈസ് ചാൻസലർ പ്രൊഫ. സാബു തോമസ് അദ്ധ്യക്ഷത വഹിക്കുന്ന യോഗത്തിൽ വൈസ് ചാൻസലർ ഡോ. ബാബു സെബാസ്റ്റ്യൻ സിച്ച് ഓൺ കർമ്മം നിർവ്വഹിക്കും. സിൻഡിക്കേറ്റ് അംഗം ഡോ. കെ. ഷെറഫുദ്ദീൻ സ്ക്രിപ്റ്റ് ബോക്സ് ഡോ. അൻവർ അബ്ദുള്ളയ്ക്ക് കൈമാറും. ജൈവം ജനറൽ കൺവീനറും രജിസ്ട്രാറുമായ എം.ആർ. ഉണ്ണി, സിനിമാനടൻ പ്രേംപ്രകാശ്, ഡോ. ഹരികുമാർ ചങ്ങമ്പുഴ, ഡോ. അജു.കെ. നാരായൺ, പ്രൊഫ. ആർ. വിജയകുമാർ, ഡോ. കെ.എം. കൃഷ്ണൻ, പി. പത്മകുമാർ, മഹേഷ് എൻ., റോജൻ ജോസ്, രമേഷ് കുമാർ പി.കെ. എന്നിവർ സംസാരിക്കും.

പബ്ലിക് റിലേഷൻസ് ഓഫീസർ (ഇൻ ചാർജ്)